


Република Македонија
Државна изборна комисија



ЗАПИСНИК
ОД 95 – ТАТА СЕДНИЦА
НА ДРЖАВНАТА ИЗБОРНА КОМИСИЈА
ОДРЖАНА НА 12 АПРИЛ 2014 ГОДИНА

ЗАПИСНИК
од деведесет и петтата седница на Државната изборна комисија

Деведесет и петтата седница на Државната изборна комисија се одржа на ден 12 април 2014 година (сабота) во седиштето на Државната изборна комисија во Скопје со почеток во 11:20 часот.

На седницата присуствуваа:

Никола Рилкоски -	Претседател на Државната изборна комисија
М-р Субхи Јакупи-	Потпретседател на Државната изборна комисија
Влатко Сајкоски -	Член на Државната изборна комисија
Сашо Срцев -	Член на Државната изборна комисија
Анета Стефаноска -	Член на Државната изборна комисија
Виолета Дума-	Член на Државната изборна комисија
Биљана Стојановска-	Генерален секретар на Државната изборна комисија
Расим Мустафа -	Зам.Генерален секретар на Државната изборна комисија.

Бедредин Ибраими,Член на Државната изборна комисија, од оправдани причини не присуствуваше на оваа седница.

Седницата ја отвори и со неа раководеше Претседателот на Државната изборна комисија Никола Рилкоски. Претседателот констатира дека е Комисијата во состав од 6 Членови и може да работи и да одлучува полноважно.

За оваа седница е предложен следниот

ДНЕВЕН РЕД

- 1.Разгледување и усвојување на Записникот од 93 – тата Седница на ДИК одржана на 09.04.2014 година;
- 2.Разгледување на Барањата за акредитација на набљудувачи од Топ Канал – Тирана - странски новинари, Канцеларија на ОБСЕ/ОДИХР – дополнување, АРД Германско Радио-странски новинари,ТВ Ројтерс – Србија (странски новинари), Турска Радио Телевизија Турк – странски новинари, Амбасада на Швајцарија, ЦИВИЛ – Центар за слобода(дополнување) и Здружение на граѓани за демократизација и подигнување на колективната свест “Движење ВЕПРО“- Струга (дополнување) на изборот за претседател на Република Македонија, на 13.04.2014 година и предвремени парламентарни избори за пратеници во Собранието на Република Македонија на 27.04.2014 година;
- 3.Разгледување и одлучување по поднесените барања на политичките партии СДСМ, ДУИ и Достоинство во врска со членот 49 – а од Изборниот законик;
- 4.Разно

Претседателот на ДИК, Никола Рилкоски од како го прочита дневниот ред предложи дополнување на дневниот ред со уште една точка. Со оглед дека има решенија од Управен суд како точка 3 да биде “ Информација по прегледот на лица за кои се донесени решенија од Управен суд “, точката 3 да биде точка 4 и точката 4 да биде точка 5.

Вака предложениот дневниот ред е ставен на гласање.

6 Членови на Државната изборна комисија се произнесоа “ ЗА “ усвојување на дневниот ред на 95 – тата Седница на ДИК со тоа точката 3 да биде:

3. Информација по прегледот на лица за кои се донесени решенија од Управен суд;

4.Разгледување и одлучување по поднесените барања на политичките партии СДСМ, ДУИ и Достоинство во врска со членот 49 – а од Изборниот законик;

5.Разно

Точка 1:

Разгледување и усвојување на Записникот од 93 – тата Седница на ДИК одржана на 09.04.2014 година;

Претседателот на ДИК, Никола Рилкоски, отвори расправа по Записникот од 93-тата Седница на ДИК. Никој не се јави за збор и Записникот е ставен на гласање.

6 Членови на Државната изборна комисија се произнесоа “ ЗА “ усвојување на Записникот од 93 – тата Седница на ДИК одржана на 09.04.2014 година.

Точка 2:

Разгледување на Барањата за акредитација на набљудувачи од Топ Канал – Тирана - странски новинари, Канцеларија на ОБСЕ/ОДИХР – дополнување, АРД Германско Радио-странски новинари,ТВ Ројтерс – Србија (странски новинари), Турска Радио Телевизија Турк – странски новинари, Амбасада на Швајцарија, ЦИВИЛ – Центар за слобода(дополнување) и Здружение на граѓани за демократизација и подигнување на колективната свест “Движење ВЕПРО“- Струга (дополнување) на изборот за претседател на Република Македонија, на 13.04.2014 година и предвремени парламентарни избори за пратеници во Собранието на Република Македонија на 27.04.2014 година;

Претседателот на ДИК, Никола Рилкоски, објасни дека материјалот по барањата го имаат. Според увидот од страна на службите е потврдено дека е доставена потребната документација и дека се исполнети условите за усвојување на овие барања за акредитација.

Никој друг не се јави за збор.Претседателот на ДИК, Никола Рилкоски ги стави Барањата за акредитација на набљудувачи од Топ Канал – Тирана - странски новинари, Канцеларија на ОБСЕ/ОДИХР – дополнување, АРД Германско Радио-странски новинари,ТВ Ројтерс – Србија (странски новинари), Турска Радио Телевизија Турк – странски новинари, Амбасада на Швајцарија, ЦИВИЛ – Центар за слобода(дополнување) и Здружение на граѓани за демократизација и подигнување на колективната свест “Движење ВЕПРО“- Струга (дополнување) на изборот за претседател на Република Македонија, на 13.04.2014 година и предвремени парламентарни избори за пратеници во Собранието на Република Македонија на 27.04.2014 година, на гласање.

6 Членови на Државната изборна комисија се произнесоа “ ЗА “ прифаќање на Барањата за акредитација на набљудувачи од Топ Канал – Тирана - странски новинари, Канцеларија на ОБСЕ/ОДИХР – дополнување, АРД Германско Радио-странски новинари,ТВ Ројтерс – Србија (странски новинари), Турска Радио Телевизија Турк – странски новинари, Амбасада на Швајцарија, ЦИВИЛ – Центар за слобода(дополнување) и Здружение на

граѓани за демократизација и подигнување на колективната свест “Движење БЕПРО“- Струга (дополнување) на изборот за претседател на Република Македонија, на 13.04.2014 година и предвремени парламентарни избори за пратеници во Собранието на Република Македонија на 27.04.2014 година.

Точка 3:

Информација во врска со прегледот на лица за кои се донесени решенија од Управен суд;

Претседателот на ДИК, Никола Рилкоски, кажа дека имаат преглед за 112 лица за кои Управен суд по тужба има донесено решенија со кои им се прифатени нивните тужби да бидат запишани во посебниот извод од Избирачкиот список во ДКП Тирана за гласање. ДИК само констатира дека се донесени овие решенија од Управен суд и овие лица треба да бидат запишани за гласање во ДКП Тирана.

Се отвори дискусија. За збор се јавија:

- Потпретседателот на ДИК, М-р Субхи Јакупи, меѓу другото кажа дека ДИК имаше преглед за 524 лица за запишување за гласање во ДКП Тирана и сега уште 112 лица по ист основ и категорија. Останува на своето мислење дека овие лица не можат да се наоѓаат во посебниот извод од Избирачкиот список во ДКП Тирана за гласање поради тоа што имаат странска адреса во патната исправа (пишува адреса Р.Албанија), а ДИК сите лица кои имаат странски адреси во патната исправа ги одбива. Управен суд во решенијата се повикува дека “од прилозите во тужбата произлегува“ и се прашува кои се тие прилози. Судот ништо не побарал од ДИК. Значи исклучок се прави со феноменот Пустец и ДИК е приморана да постапи по овие решенија донесени од Управен суд иако ДИК одлучи поинаку. Го чита членот 41 ставовите (4) и (5) и членот 2 став (1) точка 17 од Изборниот законик. Ова е посебен третман и посебна примена на Изборниот законик во Р.Македонија од страна на Управен суд. Мисли дека судски совет ќе врши контрола на работата на овие судии и ќе реши дека работеле надвор од законот.

- Виолета Дума, Член на ДИК, меѓу другото кажа дека била повикана за стручниот дел. Нема да коментира одлука на Управен суд и правосилна судска одлука која мора да се почитува. Во делот на доказите кои се во ДИК и кои не се побарани од Управен судот, судот ги цитира но мора и да ги анализира и мора да каже од каде ги црпи тие докази. Одтаму и таа гласала дека тие лица не ги исполнуваат условите по однос на членот 41 ставовите (4) и (5) од Изборниот законик. Но ја прифаќа констатацијата и ќе ја почитува одлуката од Управен суд.

- Влатко Сајкоски, Член на ДИК, меѓу другото кажа дека е ова 4 или 5 пат што ДИК се навраќа на ова прашање и оваа проблематика со што се троши големо време. Според него овие лица ги исполнуваат законските услови да бидат запишани во Избирачкиот список, имаат 18 години, валидна патна исправа, имаат пријава доставена за гласање во ДКП Тирана и документи да гласаат таму. Воопшто не е задоволен од начинот на кој ДИК сега ги води работите. ДИК сега се претвара во судски совет, претходно беа лекари, па супервизори и др. Кажа дека е денес ден кога гласаат болни, раселени лица, лица во странство и во затворите и сака ДИК да се движи во својот делокруг на работите и поефикасно да ги реализира своите задачи.

- Анета Стефановска, Член на ДИК, меѓу другото кажа дека точката на дневен ред се вика “Информација “ и наместо информација се слушнаа коментари за еден орган за што ДИК не е надлежна. Се повикува на Изборниот законик и ги чита членовите 41 став (4) и 48 став (7). Членовите од Изборниот законик ја обврзуваат ДИК да постапи по пресудите на Управен суд. ДИК не смее ниту може да ги коментира одлуките на Управен суд.

- Сашо Срцев, Член на ДИК, меѓу другото го искажа своето незадоволство што е додедена оваа Информација како точка на дневен ред поради тоа што е денес изборен молк. Смета дека ДИК денес и утре треба да има свечена атмосфера а не да расправа по приговори. Свикана е Седницата со цел да се стави црна дамка на изборниот процес. Чита од Записникот од 91 – та и од 75 – тата Седница на ДИК делови од излагањето на Претседателот на ДИК, Никола Рилкоски. Смета дека е изборниот молк претворен за собирање на политички поени.

- Претседателот на ДИК, Никола Рилкоски, меѓу другото кажа дека во ниту еден сегмент нема да се сложи со дискусијата на Сашо Срцев, дека е денес молк и не требало да има Седница и дека е манипулација за политички поени. Согласно членот 49-а од Изборниот законик на политичките партии им е дадено правото да поднесат до ДИК барања за запишување, дополнување и бришење на податоци во Избирачкиот список. ДИК е должна во рок од три дена да постапи по тие барања и ДИК денес постапува. Седницата е по редот на нештата и е во согласност со Изборниот законик. Што се однесува до граѓаните од Пустец, тие граѓани се манипулирани од власта, а чим се манипулирани и тие се манипулатори и знаеме за која цена, за кои пари го чинат ова. Стои на неговото исто стојалиште како и до сега.

- Потпретседателот на ДИК, М-р Субхи Јакупи, меѓу другото кажа дека поради тоа што бил повикан од Сашо Срцев, ќе дискутира. Тој се држи на својата стручност и на стручноста на работата на ДИК. ДИК е највисок орган кој ги организира изборите во склад со Изборниот законик и ДИК го спроведува Изборниот законик. За овие лица со аргументи докажува дека не е така како наведува судот и ги презентира документите. Сите овие аномалии ќе бидат решени понатаму. ДИК е тука да работи законски и ако сака некој да се занимава со политика не му е местото тука.

- Сашо Срцев, Член на ДИК, кажа дека јавноста ќе види дали точката за "Информација" беше стварно информација. Објаснува дека не се работи само за граѓани од Пустец, туку и од Корча и Тирана. Има граѓани со адреси од Скопје, Битола, Ресен и Куманово. По оваа точка како Информација требаше само да се наведе дека се од Управен суд стигнати решенија за 112 лица и ДИК ќе ги упише во Избирачкиот список. Ова е да се делува политички.

- Анета Стефановска, Член на ДИК, меѓу другото кажа, во интерес на вистината и јавноста дека се работи за 112 граѓани кои Управен суд бара да се впишат во Избирачкиот список и нивните пријави се вадени една по една и сите беа уредни. Се замајува јавноста. ДИК треба да ја каже вистината и правдата. ДИК треба да го удоволи секое барање кое е оправдано и да спроведе фер и демократски избори.

- Виолета Дума, Член на ДИК, која меѓу другото кажа во интерес на законитоста, ако ДИК е тука да спроведе фер и демократски избори тие можат да бидат само врз основа на Изборниот законик. Не ја замајува јавноста. Го чита членот 31 точката (1) од Изборниот законик. ДИК се грижи за законитоста и нигде не пишува "фер и демократски" ова е политички. Го чита членот 31 ставот (4) од Изборниот законик. Кај овие граѓани е спорно по однос на уписот, односно, дали овие граѓани се во странство во Р.Македонија или во странство во Р.Албанија. Почитува секоја теза.

Претседателот на ДИК, Никола Рилкоски кажа дека се исцрпи дискусијата по оваа точка. Се констатира дека ДИК ќе ги прифати овие 112 граѓани набројани во списокот, кој што со решение од Управен суд се предлага да бидат запишани за гласање во ДКП Тирана.

Точка 4:**Разгледување и одлучување по поднесените барања на политичките партии СДСМ, ДУИ и Достоинство во врска со членот 49 – а од Изборниот законик;**

Претседателот на ДИК, Никола Рилкоски, вообичаено ќе даде вовед по оваа точка. Врз основа на членот 49-а од Изборниот законик ќе се отвори расправа по трите приговори, а после за секој поединечно ќе се одлучува.

Претседателот на ДИК, Никола Рилкоски, во врска со добиеното барање согласно член 49-а од Изборниот законик од Социјалдемократскиот сојуз на Македонија, број 17-1470/1 од 09.04.2014 година, го чита и кажа дека истото се однесува на запишување во Избирачкиот список на 4 лица по име и презиме и за бришење од Избирачкиот список на 1 лице за поради тоа што е починато и на 7 лица кои живеат на ул. Петар Делјан со адреси на станови и влезови кои не постојат.

Претседателот на ДИК, Никола Рилкоски го чита приговорот поднесен од политичката партија Демократска унија за интеграција - ДУИ број 17-1471/1 од 09.04.2014 година, која на 04.04.2014 година примила ЦД на Избирачкиот список и врз основа на тоа што е наведено во приговорот, бара ДИК да го прифати приговорот и 675 лица кои се пријавени и запишани за гласање во ДКП Тирана, а кои немаат пријавено последно живеалиште во Р.Македонија и дел од нив не живее на адресите на кои се пријавени и не поседува Договор за закуп, да се бришат од единствениот Избирачки список и од посебниот Избирачки список за гласање во странство, поточно во ДКП Тирана. И барањата Образецот 29 и пријавите Образец 30 поднесени од овие таканаречени избирачи да се одбијат како неосновани.

Претседателот на ДИК, Никола Рилкоски го чита барањето за запишување, дополнување или бришење на податоци број 17-1478/1 од 09.04.2014 година, добиено од политичката партија Достоинство, кое се однесува на запишување на три лица за гласање во странство, по име и презиме.

Се отвори расправа. За збор се јавија:

- Потпретседателот на ДИК, М-р Субхи Јакупи, меѓу другото кажа дека во врска со барањето на ДУИ се расправало многу, а за другите два приговори Информацијата изработена од стручната служба треба да се прифати, издржани се фактите и аргументите наведени во Информацијата. Треба да се прифати приговорот од политичката партија Достоинство за запишување на 2 лица во ИЕ 8, највероватно се работи за тоа кога едно лице носело пријави за повеќе лица, па во периодот кога во ДКП не примале едно лице да носи пријави за повеќе лица, не се запишани овие лица. За приговорот од ДУИ може да се повторуваме, иста приказна само што сега ДУИ бара лицата да се бришат и од единствениот Избирачки список и од посебниот Избирачки список. Овој приговор е издржан и треба да се прифати. Предлага да се прифати Информацијата од стручната служба за приговорите на СДСМ и Достоинство и да се прифати приговорот од ДУИ затоа што е издржан.

- Влатко Сајкоски, Член на ДИК, меѓу другото кажа дека е ова прашање веќе делумно апсолвирано и не сака да се повторува. Во врска со приговорот на ДУИ, идентичен е по содржина со тој од пред две, три недели. ДИК не го усвои, а по тужба Управен суд донесе пресуда со која се потврди одлуката на ДИК. Прашањето по однос на овој приговор е затворено со пресуда. Во врска со приговорот на СДСМ, членот 49-а од Изборниот законик треба да се доработи затоа што фали процедура која би била во врска со носење докази во оваа постапка. Не е по вина на ДИК но ова законско решение реално ни претставува проблем. Конкретно овие 4 лица ги исполнуваат условите но на јавен увид или преку интернет можеше да се

изврши проверка. Сега на овие лица им се лепа политичка етикета. Не може со чиста совест да гласа "ЗА" овие лица, многу лица не живеат на адреси на кои се пријавени. Во врска со приговорот на Достоинство би бил против. По сите три приговори би бил против.

- Анета Стефановска, Член на ДИК, меѓу другото кажа дека ќе биде кратка по трите приговори. Ова се чисто партиски приговори. Во врска со приговорот на ДУИ ДИК има судска пресуда и тука е крај. Во врска со приговорот на СДСМ, имало јавен увид и тука се затвара работата. Го чита членот 41 став (4) и (5) и членот 45 став (4) од Изборниот законик. Во членот 49 – а може да се утврди дека политичките партии можат да бараат да се запишуваат во Избирачкиот список лица со име презиме и адреса. Во приговорот на ДУИ нема такви податоци. Овој приговор треба да се отфрли, неоснован е. Во врска со приговорот на СДСМ, се прави манипулација со јавноста. На интернет страната на ДИК не се објавуваат приговорите. Треба точно да се каже која е целта на овој приговор, да се стави црна дамка на изборите. Во врска со приговорот на Достоинство не се доволно дадени податоци, се манипулира со бројки, нема докази, исто како приговорот на СДСМ. Да се проверат овие документи и ако членовите на ДИК сметаат како досега, нека гласаат и нека ги удостојат. Цени дека овие приговори едногласно треба да бидат отфрлени.

- Потпретседателот на ДИК, М-р Субхи Јакупи, меѓу другото кажа дека сакал помалку да дискутира а не да ја искористи дискусијата за прес конференција. Ќе дискутира со аргументи. Ќе ги прегледа сите пресуди една по една, и ако се најде некое лице родено во Р.Македонија тој е крив. Ги чита решенијата, едно по едно, на Управен суд. ДИК сега открива како се овие лица запишани во Избирачкиот список. ДИК е орган кој врши запишување и сега се открива како се врши тоа запишување. Може да го надгласаат но не можат да го убедат. Во приговорот на ДУИ се бара ДИК да ги избрише лицата од единствениот Избирачки список и од посебниот Избирачки список.

- Виолета Дума, Член на ДИК, меѓу другото кажа дека приговорот на ДУИ се однесува на парламентарните избори. Мислењето нема да го смени, а по одлука на Управен суд нема да дискутира. Во однос на приговорот на СДСМ ќе го прифати предлогот на работната група.

- Сашо Срцев, Член на ДИК, меѓу другото кажа дека Избирачкиот список редовно се ажурира и прочистува и според него ова е досега најдобар Избирачки список за што се заслужни сите членови на ДИК на чело со претседателот на работната група Бедредин Ибраими, ОБСЕ/ОДИХР, ДЗС, службата за матична евиденција, политичките партии и сите други кои работеле на Избирачкиот список. Во врска со приговорот на СДСМ, ќе гласа "ЗА" само за едно лице, а во однос на другите лица смета дека според членот 49 – а не е начин политичката партија своето гласачко тело кое заспало на јавен увид сега да го запишува. За починатото лице нема смртovníца ниту матичен број. За нумерирање на станбени згради е техничка операција ѝ ги посочува Законот за домување и Законот за определување на улици, згради и мостови. Во врска со приговорот на ДУИ веќе еднаш ДИК расправаше. ДИК не го усвои, а по тужба Управен суд донесе пресуда со која се потврди одлуката на ДИК. Треба да се одбие приговорот како неоснован од причина што овие наши граѓани ги исполнуваат сите законски услови да бидат запишани во Избирачкиот список. Во врска со приговорот на Достоинство како што стои во Извештајот на работната група, едното лице има нечитки документи а другите две лица го пропуштиле рокот за запишување и сега го користат правото по член 49 – а од Изборниот законик. На сите пријави има меил па можеле да се запишат преку меил.

Претседателот на ДИК, Никола Рилкоски кажа дека е завршено со дискусиите. Со оглед дека ДИК и понатаму ќе има една ваква тура на приговори да не се тумачи членот 49 – а како ни одговара, зошто на политичките партии им е дадено правото за поднесување на барања за запишување или бришење од Избирачкиот список. Имале 20 дена граѓаните да се запишат. Тие, евентуално го пропуштите рокот и сега тоа го прави политичката партија. Не се согласува дека политичката партија го злоупотребува ова право. Предлага по приговорите на СДСМ и Достоинство да се гласа по текстот на Информацијата на работната група.

За збор се јави Анета Стефановска, Член на ДИК, која го чита дневниот ред и бара да се гласа за еден по еден приговор.

Потпретседателот на ДИК, М-р Субхи Јакупи кажа дека во приговорите има различен третман. Некои лица да се запишат, некои да се избришат и тој е за тоа како е изготвено од стручната служба да се прифати, како е запишано во информацијата од стручната служба.

Претседателот на ДИК, Никола Рилкоски кажа, кој е да се прифати извештајот на работната група по однос на наводите по приговорот на СДСМ.

3 Члена на Државната изборна комисија (Никола Рилкоски, М-р Субхи Јакупи и Виолета Дума) се произнесоа “ ЗА “ прифаќање на извештајот на работната група по однос на наводите по приговорот на СДСМ, 2 Члена на Државната изборна комисија (Влатко Сајкоски и Сашо Срцев) се произнесоа “ ПРОТИВ “ прифаќање на извештајот на работната група по однос на наводите по приговорот на СДСМ и 1 Член на Државната изборна комисија (Анета Стефановска) се произнесе “ ВОЗДРЖАНА “ .

Се констатира дека Државната изборна комисија не го прифати извештајот на работната група по однос на наводите по приговорот на СДСМ.

Претседателот на ДИК, Никола Рилкоски кажа, кој е да се прифати извештајот на работната група по однос на наводите по приговорот на Достоинство.

За збор се јави Анета Стефановска, Член на ДИК и кажа дека не може да се стави на гласање нешто што не е на дневен ред.

Претседателот на ДИК, Никола Рилкоски го става на изјаснување приговорот доставен од Достоинство а по текстот на извештајот на работната група по однос на наводите по приговорот.

3 Члена на Државната изборна комисија (Никола Рилкоски, М-р Субхи Јакупи и Виолета Дума) се произнесоа “ ЗА “ прифаќање на приговорот доставен од Достоинство а по текстот на извештајот на работната група по однос на наводите по приговорот, 2 Члена на Државната изборна комисија (Влатко Сајкоски и Сашо Срцев) се произнесоа “ ПРОТИВ “ прифаќање на приговорот доставен од Достоинство а по текстот на извештајот на работната група по однос на наводите по приговорот и 1 Член на Државната изборна комисија (Анета Стефановска) се произнесе “ ВОЗДРЖАНА “ .

Се констатира дека Државната изборна комисија не го прифати приговорот доставен од Достоинство а по текстот на извештајот на работната група по однос на наводите по приговорот.

Претседателот на ДИК, Никола Рилкоски го става на изјаснување приговорот на ДУИ.

3 Члена на Државната изборна комисија (Никола Рилкоски, М-р Субхи Јакупи и Виолета Дума) се произнесоа “ ЗА “ прифаќање на приговорот на ДУИ и 3 Члена на Државната изборна комисија (Влатко Сајкоски, Сашо Срцев

и Анета Стефановска) се произнесоа“ ПРОТИВ “ прифаќање на приговорот на ДУИ.

Се констатира дека Државната изборна комисија не го прифати приговорот на ДУИ.

Точка 5:

Разно

По точката “Разно” за збор се јави Потпретседателот на ДИК, М-р Субхи Јакупи кој кажа дека до ДИК има пристигнато претставка од ЦИВИЛ вчера во 20:20 часот и дали за неа сега ќе се расправа.

Претседателот на ДИК, Никола Рилкоски, кажа дека има и други претставки за кои е рок 7 дена за решавање и истите ќе се разгледаат на првата наредна седница.

Никој друг не се јави за збор. Претседателот на ДИК, Никола Рилкоски констатира дека е дневниот ред исцрпен и ја затвори деведесет и петтата Седница на ДИК. Се заблагодари на сите присутни.


Составен дел на Записникот од оваа Седница е аудио снимката на Седницата.

95-тата седница на Државната изборна комисија заврши во 13:40 часот.

Број 07-1566/2
15.04.2014 година


ГЕНЕРАЛЕН СЕКРЕТАР НА
ДРЖАВНАТА ИЗБОРНА КОМИСИЈА,

Биљана Стојановска



ДРЖАВНА ИЗБОРНА КОМИСИЈА
ПРЕТСЕДАТЕЛ,

Никола Рилкоски



Изготвил: Зорица Петровиќ

